

# अपेक्स-हृषिकेशतर्फे मोफत कॅन्सर तपासणी

**नाशिक : प्रतिनिधी**

जागतिक तंबाखू विरोधी दिनानिमित्ताने येत्या ३१ तारखेला अपेक्स वेलनेस सेंटर-हृषिकेश हॉस्पिटल आणि मेडजेनोज यांच्या संयुक्त विद्यमाने तंबाखू व तंबाखूजन्य पदार्थाने होणाऱ्या कॅन्सरबाबत महिनाभर मोफत तपासणी करण्यात येणार असल्याची माहिती डॉ. शैलेश बोंदार्डे यांनी पत्रकार परिषदेत दिली. आज दि. २८ ते २७ जून या काळात हा उपक्रम राबविण्यात येणार आहे. यावेळी मेडजेनोजच्या डॉ. विद्या एच. वेलदोर उपस्थित होत्या.

तंबाखू व तंबाखूजन्य पदार्थांच्या सेवनामुळे दर सहा सेकंदाला एक व्यक्ती मृत्युमुखी पडत आहे. दरवर्षी साठ लाख लोकांचा मृत्यू होतो, असल्याची धक्कादायक माहिती डॉ. बोंदार्डे यांनी दिली. ते म्हणाले, तंबाखूचे व्यसन असलेल्या व्यक्तींनी



**नाशिक : कर्करोग मोफत तपासणी उपक्रमाबद्दल माहिती देताना डॉ. शैलेश बोंदार्डे. समवेत डॉ. डॉ. विद्या एच. वेलदोर.**

तंबाखूजन्य कर्करोगासाठी नियमितपणे स्वतःची तपासणी केली पाहिजे. फुफ्फुसाचा कर्करोग प्रगत टप्प्यापर्यंत पोहोचत नाही, तोपर्यंत या आजाराची लक्षणे दिसून येत नाहीत. या प्रगत टप्प्यावर उपचार करणे खूपच अवघड बनते. सतत खोकला येणे, छातीत दुखणे व श्वास घेण्यास त्रास होणे यांसारखी लक्षणे इतर फुफ्फुसाच्या

आजारांमध्ये देखील दिसून येतात. याच कारणामुळे छातीचा एक्स-रे व स्पटम सायटोलॉजीसारख्या स्वस्त स्क्रीनिंग टूल्सचा वापर करत या आजाराचे सहजेपणे निदान होऊ शकत असले तरी फुफ्फुसाच्या कर्करोगाचे निदान होण्यास उशीर होत असल्याची माहिती डॉ. बोंदार्डे यांनी दिली.

डॉ. वेलदोर म्हणाल्या,

टाटा मेमोरिअल हॉस्पिटलमध्ये फुफ्फुसाचा कर्करोग झालेल्या १०० हून अधिक रुग्णांवर करण्यात आलेल्या अभ्यासातून ईजीएफआर म्युटेड रुग्णांमध्ये वाचण्याचे प्रमाण १३ महिन्यांवरून १९ महिन्यांपर्यंत सुधारले. फुफ्फुसाचा कर्करोगावर उपचार करण्यासाठी वापरण्यात आलेली लक्ष्य आण्विक थेरेपी झपाट्याने प्रगत झाली आहे. घातक परिणामापासून शरीरातील आरोग्यादायी उतींचे संरक्षण करण्यासोबतच कर्करोग पेशींचा नाश करण्यासाठी लक्षित थेरेपीचा वापर करणे आता शक्य झाल्याचे वेलदोरे यांनी स्पष्ट केले. काही चाचण्या करायच्या असल्यास त्या सवलत दिली जाईल. तसेच केमोथेरेपीची गरज असल्यास त्याच्यातही ३० टक्के सवलत देण्यात येणार असल्याची माहिती डॉ. बोंदार्डे यांनी दिली.